



அரியலூர் மாவட்டம், செந்துறை வடக்கு ஒன்றியக் கழகத்தின் சார்பில் பொது உறுப்பினர்கள் கூட்டம் தனியார் திருமண மண்டபத்தில் நடைபெற்ற கூட்டத்தில் மாவட்டக் கழகச் செயலாளர், தமிழ்நாடு அரசு போக்குவரத்துத்துறை அமைச்சர் சா.சி.சிவசங்கர், கழக சட்டத்திட்ட திருத்த குழு இணைச் செயலாளர் சுபா.சந்திரசேகர் ஆகியோர் சிறப்புரையாற்றினர். உடன் ஒன்றியக் கழகச் செயலாளர் வி.எழில்மாறன், மாவட்டப் பொறியாளர் அணி அமைப்பாளர் கே.சி.லூயிசுதிரவன், மாவட்ட அயலக அணி அமைப்பாளர் செ.இளஞ்செழியன் மற்றும் மாவட்ட, ஒன்றியக் கழக நிர்வாகிகள், கழகத் தோழர்கள் பலரும் கலந்துகொண்டனர்.

விழுப்புரம் தெற்கு மாவட்டம் கோட்டகுப்பம் திருமண நிகழ்ச்சிக்கு வருகை தரும்

## அமைச்சர் உதயநிதி ஸ்டாலினுக்கு சிறப்பான வரவேற்பு!

தலைமை: அமைச்சர் க.பொன்முடி! பொன்.கௌதமசிகாமணி அறிக்கை!

விழுப்புரம், ஆக. 30 - விழுப்புரம் தெற்கு மாவட்டம் கோட்டகுப்பம் திருமண நிகழ்ச்சிக்கு வருகை தரும் இளைஞர் நலன் மற்றும் விளையாட்டு மேம்பாட்டு துறை அமைச்சர் உதயநிதி ஸ்டாலின் அவர்களுக்கு உயர்க் கல்வி துறை அமைச்சர் முனைவர் க.பொன்முடி தலைமையில் சிறப்பான வரவேற்பு அளிக்கப்படுகிறது என மாவட்டப் பொறுப்பாளர் டாக்டர் பொன்.கௌதமசிகாமணி அறிக்கையில் தெரிவித்துள்ளார்.



விழுப்புரம் தெற்கு மாவட்டம், கோட்டகுப்பம் அருகேயுள்ள சங்க மித்ரா திருமண மண்டபத்தில் நடைபெறவுள்ள திருமணத்தை தலைமை தாங்கி நடத்தி வைக்க வருகை தரவுள்ள கழக

இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின் அவர்களுக்கு விழுப்புரம் தெற்கு மாவட்ட தி.மு.க. சார்பில் இன்று (30.08.2024 - வெள்ளிக்கிழமை) காலை 8.00 மணிக்கு கோட்டகுப்பம் ரவுண்டானா அருகில் கழக துணைப் பொதுச் செயலாளர் உயர்க்கல்வித் துறை அமைச்சர் முனைவர் க. பொன்முடி தலைமையில், சிறப்பான வரவேற்பு அளிக்கப்படவுள்ளது.

தெற்கு மாவட்டக் கழகத்தைச் சார்ந்த இந்நாள் மற்றும் முன்னாள் சட்டமன்ற உறுப்பினர்கள் மாநில, மாவட்ட, ஒன்றிய, நகர, பேரூர், கிளைக் கழக நிர்வாகிகள், சார்பு அணி நிர்வாகிகள், உள்ளாட்சி அமைப்பு பிரதிநிதிகள் மற்றும் கழகத் தோழர்கள் அனைவரும் பெருந்திரளாக கலந்து கொள்ளும்படி கேட்டுக் கொள்கிறேன்.

இவ்வாறு விழுப்புரம் தெற்கு மாவட்டப் பொறுப்பாளர் டாக்டர் பொன்.கௌதமசிகாமணி தெரிவித்துள்ளார்.

அரியலூர் மாவட்ட தி.மு.க. சார்பில்

## ஒன்றிய, நகர பொது உறுப்பினர் கூட்டங்கள்!

மாவட்டச் செயலாளர் - அமைச்சர் சா.சி.சிவசங்கர் அறிக்கை!

கழகத் தலைவர் அவர்களின் ஆணைக்கிணங்க அரியலூர் மாவட்டத்தில் ஒன்றிய, நகரபொது உறுப்பினர்கள் கூட்டம் கீழ்க்கண்ட நாட்களில் நடைபெறுகிறது. அதுசமயம் மாவட்டத்தில் உள்ளபொது உறுப்பினர்கள் அனைவரும் கலந்து கொள்ளுமாறு கேட்டுக்கொள்கிறேன்.

| நேரம்                             | ஒன்றியம் / நகரம்    | இடம்                                 |
|-----------------------------------|---------------------|--------------------------------------|
| <b>28.08.2024 புதன்கிழமை</b>      |                     |                                      |
| மாலை 05.00 மணி                    | செந்துறை வடக்கு     | ஏ.வி.ஆர். திருமண மஹால் ஆதனக்குறிச்சி |
| இரவு 07.00 மணி                    | செந்துறை தெற்கு     | ஞானம்பாளர் திருமண மஹால் செந்துறை     |
| <b>29.08.2024 வியாழக்கிழமை</b>    |                     |                                      |
| காலை 09.00 மணி                    | திருமானூர் கிழக்கு  | எஸ்.ஆர்.எம் திருமண மஹால் திருமானூர்  |
| பகல் 11.00 மணி                    | திருமானூர் மேற்கு   | ஆர்.எஸ். மஹால் கீழ்ப்பலூர்           |
| பகல் 12.00 மணி                    | அரியலூர் நகரம்      | எஸ்.டி.மேரிஸ் மஹால் அரியலூர்         |
| மாலை 04.00 மணி                    | தா.பலூர் மேற்கு     | சூர்யா மஹால், விக்ரீரமங்கலம்         |
| மாலை 05.00 மணி                    | அரியலூர் தெற்கு     | அரியதங்கம் திருமண மஹால் சுண்டக்குடி  |
| இரவு 07.00 மணி                    | அரியலூர் வடக்கு     | லால்குடியார் மண்டபம், கல்லங்குறிச்சி |
| நேரம்                             | ஒன்றியம் / நகரம்    | இடம்                                 |
| <b>01.09.2024 ஞாயிற்றுக்கிழமை</b> |                     |                                      |
| காலை 09.00 மணி                    | ஆண்டிமடம் தெற்கு    | சுவாதி மஹால், காட்டாத்தூர்           |
| பகல் 11.00 மணி                    | ஆண்டிமடம் வடக்கு    | வன்னியர் மஹால், ஆண்டிமடம்            |
| பகல் 12.00 மணி                    | ஜெயங்கொண்டம் வடக்கு | கே.டி.வி. மஹால், ஜெயங்கொண்டம்        |
| மாலை 04.00 மணி                    | ஜெயங்கொண்டம் நகரம்  | கே.டி.வி. மஹால், ஜெயங்கொண்டம்        |
| மாலை 05.00 மணி                    | ஜெயங்கொண்டம் தெற்கு | நல்லையா மஹால், மீன்சுருட்டி          |
| இரவு 07.00 மணி                    | தா.பலூர் கிழக்கு    | கேசவன் மஹால், தா.பலூர்               |

**அமைச்சர் சா.சி.சிவசங்கர்**  
செயலாளர்  
அரியலூர் மாவட்ட தி.மு.க.

பேச்சுப்போட்டி: திராவிட இயக்கச் சிந்தனைகளை

## முன்னெடுத்துச் செல்லும் போர்வீரர்களாம் இளைஞர்கள்!

மாநில இளைஞரணி செயலாளரும், இளைஞர் நலன் விளையாட்டுத் துறை அமைச்சருமான உதயநிதி ஸ்டாலின் அவர்களின் அறிவிப்பினை தொடர்ந்து கடந்த 24.08.2024 கோவையில் நடைபெற்ற பேச்சுப் போட்டியில் நானும், கோவி.லெனின், சுகுணா திவாகர் ஆகியவர்களும் நடுவர்களாக கலந்து கொண்டோம். மேலும், மாநில இளைஞர் அணித்துணைச் செயலாளர் ஜே.இ. பிரகாஷ், எம்.பி. மேலிடப் பிரதிநிதியாக கலந்து கொண்டார். அங்கு நடைபெற்ற பேச்சுப் போட்டியை தொடங்கி வைப்பதற்காக மாவட்டக் கழகத்தினுடைய செயலாளர் கார்த்திக், நாடாளுமன்ற உறுப்பினர், மாநில சட்டத்துறை இணைச் செயலாளர், வழக்கறிஞர் கே.எம்.தண்டபாணியும், அவர்களோடு இணைந்து கழகத்தின் மூத்த உறுப்பினர்கள் உள்ளிட்ட அனைவர் முன்னிலையில் கழக மூத்த உறுப்பினர் மெட்டல் கண்ணப்பனது தங்கும் விடுதியில் உள்ள அரங்கத்தில் இருபால் மாணவர்களின் பேச்சுப்போட்டி தொடங்கியது.

இந்த நிகழ்ச்சியில் கலந்து கொண்டவதற்காக ஆர்வத் தோடும், அக்கறையோடும் காலை எட்டு மணிக்கே மாணவர்களும், மாணவிகளும் அரங்கத்தில் கூடி தங்களுடைய பெயர்களுடும், தாங்கள் பேசவிருக்கின்ற தலைப்புக்களையும் பதிவு செய்தார்கள். பின்னர் மாவட்டக் கழகத்தின் செயலாளர் கார்த்திக் உரையோடும், நாடாளுமன்ற உறுப்பினரும், மாநில இளைஞரணி துணைச் செயலாளருமான ஜே.இ. பிரகாஷ் எம்.பி., வாழ்த்துரையோடும், நடுவர்களின் சார்பாக என்னுடைய விளக்க உரையோடும், பேச்சுப்போட்டி தொடங்கியது. மாணவர்களும் மாணவிகளும் தாங்கள் தேர்ந்தெடுத்த தலைப்புக்களை மையப்படுத்தி மிகச் சிறப்பாக, குறுகிய காலக் கெடுவில் தங்களின் முத்தாய்ப்பான கருத்துகளை பொருத்தமான உடல்மொழியோடு மன்றத்தில் கூடியிருந்தவர்களின் மகிழ்ச்சி ஆரவாரத்திற்கு மத்தியில் உரையாற்றினர். மாணவர்களும், மாணவிகளும் ஆர்வமும், நடுவர்களையும், கேட்போரையும் வியப்பில் ஆழ்த்தியது.

பரிசுக்கான தேர்வு என்பது, இருபால் மாணவர்கள் தாங்கள் தேர்வு செய்து கொண்ட தலைப்புக்குத் தொடர்பான கருத்துகளை நல்லமொழிநடையில், மக்களை ஈர்க்கும் உடல்மொழியோடு வெளிப்படுத்துகின்ற பாங்கினையும், பக்குவத்தையும் கணக்கில் எடுத்துக் கொண்டு, பரிசுக்கானவர்கள் வரிசைப்படுத்தப்பட்டார்கள். நடுவர்களாக அமர்ந்திருந்த எங்களது கருத்துகள் ஒரே மாதிரியாக இல்லாமல் மதிப்பிடுவதில் கொஞ்சம் வேறுபாடுகள் இருக்குமாயின், நடுவர் களாகிய நாங்கள் எங்களுக்குள் விவாதித்து ஏற்றத்தாழ்வுகளைச் சரிசெய்வதற்கு சில வரன்முறைகளை வகுத்துக் கொண்டு அதன் அடிப்படையில் பரிசு பெறவேண்டியவர்களை வரிசைப்படுத்தினோம்.

போட்டியில் கலந்து கொண்டு வெற்றி வாய்ப்பினை யிழந்த மற்றைய இருபால் மாணவச் செல்வங்கள் மனச்சோர்வு அடைந்து விடக்கூடாது என்ற நோக்கத்தில், மாநில இளைஞரணி செயலாளர் உதயநிதி ஸ்டாலின் அவர்களுடைய வழிகாட்டுதல் படி போட்டியில் கலந்து கொண்டு, வெற்றி வாய்ப்பினை இழந்த இருபால் மாணவச் செல்வங்களுக்கும் சான்றிதழ்கள் வழங்கி, அவர்களும், ஓர் வரலாற்று நிகழ்ச்சியில் கலந்து கொண்டோம் என்ற பெருமகிழ்ச்சியோடும் பெருமிதத்தோடும் இல்லம் திரும்புவதற்கான ஏற்பாட்டை உருவாக்கினோம்!

எனவே நிகழ்ச்சியில் கலந்து கொண்ட அனைவரும், மகிழ்ச்சியுடன் தங்கள் இல்லங்களுக்குத் திரும்பினர். கோவையில் நடைபெற்ற நிகழ்ச்சியில் கோவை நாடாளுமன்ற உறுப்பினர் கணபதி, பராஜுகுமார், கோவை மாநகர் மேயர் ஆர்.ரங்கநாயகி, தீர்மானக் குழு இணைச் செயலாளர் பி.நாச்சிமுத்து, மாநில தலைமை இலக்கியப் பேரவை துணைச் செயலாளர் மீனா ஜெயக்குமார் மற்றும் கழக முன்னணியினர் கலந்து கொண்டனர்.

கோவை மாநகரத்தில் நடைபெற்ற பேச்சுப் போட்டியினைத் தொடர்ந்து 25.8.2024ஆம் தேதி நடைபெற்ற சுயமரியாதைச் சுடர்ஒளி பரப்பிய பகுத்தறிவு பகலவனாய் உதித்தெழுந்து, உலகுக்கு வழிகாட்டிய அறிவுலக அதிசயம் தந்தை பெரியார் பிறந்த ஈரோடு மண்ணின் அறிவாலயத்தில் அமைந்துள்ள வழக்காடு மன்றத்தில் மாணவ, மாணவிகளுக்கான பேச்சுப் போட்டி காலை 10 மணிக்கு தொடங்கியது. ஒரு குழுவிற்கு நானும், நண்பர்கள் அமுதரசன், சுகுணாதிவாகர் ஆகியோர் கலந்து கொண்டு நடுவர்களாகப் பணியாற்றினோம். இன்னொரு குழுவிற்கு வழக்கறிஞர், சட்டப் பேரவை உறுப்பினர் பரந்தாமன், கவிஞர்சல்மா, தூத்துக்குடி சரத்பாலா ஆகியோர் நடுவர்களாகப் பணியாற்றினர். ஈரோடு தெற்கு மாவட்டக் கழகத்தின் செயலாளர், வீட்டு வசதித் துறை அமைச்சர், தன்னடக்கத்திற்கும், பணிவிற்கும் உறைவிடமான முத்துசாமி, நடுவர்களாகிய நாங்கள் தங்கி இருக்கும் இடம் தேடிவந்து எங்களை வரவேற்று மரியாதை செய்தது, மெய்சிலிர்க்கச் செய்தது! ஈரோடு தெற்கு மாவட்டக் கழகம், வடக்கு மாவட்டக் கழகம், ஈரோடு மாநகர்கழகம் ஆகிய மாவட்டங்களைச் சார்ந்த இளைஞர் அணி

அமைப்பாளர்கள் முறையே திருவாசகம், திருவேங்கடம், சேந்தப்புகழன் இணைந்து மாவட்டக் கழகங்களின் வழிகாட்டுதலை பெற்று, சிறப்பாக ஏற்பாடுகளைச் செய்திருந்தனர். கழகத்தின் துணைப் பொதுச் செயலாளர் அன்பிற்கும், பண்பிற்கும் உறைவிடமான நாடாளுமன்ற மேலவை உறுப்பினர் அந்தியூர் செல்வராஜ், மாவட்டக் கழகத்தின் செயலாளர் அமைச்சர் தலைமையேற்க பேச்சுப்போட்டியைத் துவக்கி வைத்து உரையாற்றினார்கள். பிற்பகலில் நடைபெற்ற பரிசுகள் மற்றும் சான்றிதழ்கள் வழங்கும் நிகழ்ச்சியில் ஈரோடு வடக்கு மாவட்டக் கழகத்தின் செயலாளர் மரியாதைக் குரிய நல்லசிவம் கலந்து கொண்டு உரையாற்றி பரிசுகளை வழங்கினார்.

மேலும், மாநில இளைஞரணி துணைச் செயலாளர் பி.எஸ்.சீனிவாசன், மாநில நெசவாளர் அணி துணைச் செயலாளர் எல்.டி.பி. சச்சிதானந்தம், மாநில வழக்கறிஞர் அணி இணைச் செயலாளர் ராதாகிருஷ்ணன், மாநில மாணவரணி துணைச் செயலாளர் வீரமணி, மாநகரச் செயலாளர் மற்றும் கழக நிர்வாகிகள், செயல் வீரர் எனப் பலரும் கலந்துகொண்டு நிகழ்ச்சியை பெருமைப்படுத்தினார்கள். முன்னாள் நாடாளுமன்ற உறுப்பினர் கந்தசாமி, கழக மூத்த உறுப்பினர் என்னிமலை சேகர், ஈரோடு மாநகரத்தினுடைய மேயர், இயக்கத்தின் முன்னோடிகள் எனக் கலந்துகொண்ட அனைவரும் தங்களின் குடும்ப நிகழ்ச்சியாகக் கருதி, மகிழ்ச்சியோடும், ஆர்வத்தோடும் கலந்து கொண்டார்கள் என்பது திராவிட இனமான உணர்வாளர்களுக்கு எல்லையற்ற மகிழ்ச்சி தரும் இனிப்பான செய்திகளாகும்.

மாநில இளைஞரணி செயலாளர் உதயநிதி ஸ்டாலின் அவர்கள், பேச்சுப் போட்டிக்காக வழங்கப்பட்ட 10 தலைப்புகளும் காலத்தின் கண்ணாடி மட்டுமல்ல, எதிர்காலத்தில், திராவிட இனமான உணர்வையும், மொழி உணர்வையும், சமத்துவக்கோட்பாட்டையும், சமூகநீதிகளான இலக்கையும் தங்கு தடையின்றி முன்னெடுத்துச் செல்வதற்கு இன்றைய இளைஞர்கள் மூலம் சித்தாந்த வழித்தடம் அமைக்கும் ஓர் அற்புதமான ஏற்பாடு என்பதில் கிஞ்சிற்றும் ஐயமில்லை.

**பொன். முத்துராமலிங்கம்**

முன்னாள் அமைச்சர்,

உயர்மட்ட செயல் திட்டக்குழு உறுப்பினர்



மேலும், இந்த ஏற்பாட்டின் மூலம் தலைமுறை இடைவெளி என்பதை உரிய மாற்றங்களுக்கு உட்படுத்தி, இந்தக் கோட்பாடுகளை முன்னெடுத்துச் செல்வதற்கு, தங்கு தடையிலா சரியான வழித்தடம் அமைக்கும் ஓர் அருமையான அறிவியல் ஏற்பாடுதான் இந்த முயற்சி என்பதில் இருவேறு கருத்துக்கு இடமில்லை!

முத்தமிழறிஞர் கலைஞரின் நூற்றாண்டு நினைவு நாளையொட்டி இளைஞரணி சார்பாக நடத்தப்படும், இந்தப் பேச்சுப் போட்டிக்கான பத்து தலைப்புகள் அனைத்தும் தந்தை பெரியாரின் கொள்கை இலக்குகள், பேரறிஞர் அண்ணாவின் ஜனநாயகக் கோட்பாடுகள், ஜனநாயகத்தை உறுதிப்படுத்தி மாநில சுயாட்சியை ஆவணப்படுத்தி அதனை பெரும்பான்மையான மாநிலங்களை ஏற்றுக் கொள்ளச் செய்வதோடு மட்டுமல்லாமல், இந்தியாவின் ஒருமைப்பாட்டை உறுதி செய்ய வேண்டுமானால், அதற்கான தீர்வு மாநில சுயாட்சியாகத்தான் இருக்க முடியும் என்ற இந்திய ஒருமைப்பாட்டிற்கு உயிர்நாயகமான முத்தமிழறிஞர் கலைஞரின் மாநில சுயாட்சி கோட்பாடு வெற்றிபெறும்வரை ஜனநாயக வடிவில் போராடக்கூடிய மனநிலை இளைய தலைமுறைக்கு உருவாக்கிவிட்டது என்பதை இருபால் மாணவர்களின் உரைகளிலிருந்து உணர முடிகிறது. தந்தை பெரியாரின் சாதிய ஏற்றத்தாழ்வுகள் அன்றைய சமத்துவ சமாதம், சுயமரியாதைச் சமுதாயம் உருவாக வேண்டும் என்பதில் இளைஞர்களின் ஆர்வமும், அக்கறையும் அவர்களது உரைகளில் வெளிப்படுகிறது.

அதுமட்டுமல்ல; தமிழக முதல்வரின் "திராவிட மாடல் ஆட்சியின்" சட்டங்களையும், திட்டங்களையும் சரியாகப் புரிந்து கொண்டு, திராவிட மாடல் சட்டங்களும், திட்டங்களும், சாதாரண சாமானிய மக்களுக்கும் அவர்களது குழந்தைகளுக்கும் எப்படி பயன்படுகிறது என்பதையும், திராவிட மாடல் ஆட்சியில், கல்வி, சுகாதாரம், சமூக நீதி ஆகிய அடிப்படைகளைக் கொண்ட சட்டங்களும், திட்டங்களும், ஏழை எளிய மக்களின் முன்னேற்றத்திற்குப் படிக்கடனாக அமைந்துள்ளது என்பதை நன்றாகப் புரிந்து கொண்டு இருபால் மாணவர்களும் உரையாற்றியது திராவிட கருத்துகளை எதிர்காலத்தில் எந்த சக்தியாலும் வீழ்த்தி முடியாது என்பதை இந்த நிகழ்ச்சிகள் உறுதிப்படுத்தியதோடு, இருபால் மாணவர்களும் திராவிடக் கருத்துகளை எதிர்காலத்தில் பாதுகாக்கும் அரணாகவும் அகலியாகவும் நிச்சயம் இருப்பார்கள் என்பதை இந்த நிகழ்ச்சிகள் உறுதிசெய்கிறது.

இந்த நிகழ்ச்சிகளை திட்டமிட்டு ஏற்பாடு செய்த மாநில இளைஞரணி செயலாளர் அமைச்சர் உதயநிதி ஸ்டாலின் அவர்களுக்கும், மாநிலம் தழுவிய இளைஞர் அணி அமைப்புகளுக்கும் நெஞ்சம் நெகிழ்ந்த வாழ்த்துக்கள்!!